



नर्मदा मालवा ग्रामीण बैंक

(अनुसूचित (Scheduled) बैंक)

बैंक की विभिन्न जमा योजनाएं

1. अल्पावधि जमा योजना

यह जमा योजना 6 माह के अंदर जमा अवधि हेतु है। इसमें प्रतिदिन की दर के अनुसार 365 दिन का वर्ष मानकर दिन का गणना के अनुसार ब्याज दिया जाता है।

2. टेक्स सेवर स्कीम

भारत सरकार द्वारा अनुमत इस योजना के अंतर्गत न्यूनतम जमा राशि ₹.100 से अधिकतम ₹.1,00,000/- तक जमा किए जा सकते हैं, जिसमें आयकर अधिनियम की धारा 80 (C) के अंतर्गत आयकर में छूट मिलती है। इस योजना की न्यूनतम अवधि 5 वर्ष तथा अधिकतम अवधि 10 वर्ष है एवं समय पूर्व आहरण की अनुमति नहीं है। इसमें रखी गई जमा राशि पर समय-समय पर लागू ब्याज के अनुसार ब्याज प्रदान किया जाता है।

3. मासिक आय प्रमाण पत्र

इस प्रकार की जमा योजना एक प्रकार के निवेश के समान होती है। इसमें जमा की गई राशि का ब्याज प्रतिमाह जमाकर्ता को उनके द्वारा दिए गए निर्देशानुसार उनके बचत खाता, चालू खाता या आवर्ती खाता के माध्यम से भुगतान किया जाता है। यह एक प्रकार की पेंशन के समान है, जो कि पेंशन के समान प्रतिमाह निश्चित राशि प्राप्त होती है। इस योजना के खाते में कम से कम ₹.500/- से प्रारंभ हो कर ₹.100/- के गुणक में जमा किया जा सकता है।

4. त्रैमासिक आय प्रमाण पत्र

यह जमा योजना मासिक आय प्रमाण पत्र की भांति ही है। इसमें और मासिक आय प्रमाण पत्र में अंतर यह है कि इसमें त्रैमासिक आधार पर ब्याज प्राप्त होता है। शेष शर्तें मासिक आय प्रमाण पत्र के समान ही हैं।

5. दोहरा लाभ जमा योजना

इस प्रकार की जमा योजना में एक निश्चित राशि निश्चित अवधि के लिए जमा की जाती है। इसमें मूलधन पर त्रैमासिक ब्याज के आधार पर चक्रवृद्धि ब्याज लगाकर मूलधन में जुड़कर बढ़ते जाता है। यह योजना मध्यावधि निवेश हेतु उपयोगी है।

6. आवर्ती जमा योजना

आवर्ती जमा खाता एक विशेष जमा योजना है इसमें निश्चित आय वाले प्रति माह एक निश्चित राशि नियत अवधि के लिए जमा किए जाते हैं। इस प्रकार के खाते में मासिक जमा की गई राशि पर प्रत्येक त्रैमास में चक्रवृद्धि ब्याज दिया जाता है। नियत अवधि समाप्ति पर ब्याज सहित जमा की गई राशि जमाकर्ता को वापस मिलता है।

7. चालू खाता

चालू खाता मुख्य रूप से व्यवसायियों व संस्था के द्वारा खोला जाता है। इसमें अधिक मात्रा में लेन देन किया जाता है। इस प्रकार के खाते में जमाकर्ता को कोई ब्याज नहीं मिलता है। इस प्रकार के खाता जमा व आहरण की कोई सीमा नहीं होती है। यह खाता व्यक्तिगत/भागीदारी/ट्रस्ट, संस्था एवं संयुक्त रूप से खोला जा सकता है।

8. नोफ्रिल बचत खाता

यह एक विशेष प्रकार का बचत खाता है, जिसमें कोई न्यूनतम शेष रखना आवश्यक नहीं है तथा शून्य शेष पर भी खाता जारी रखा जा सकता है। यह खाता खोलने के लिए सामान्य खाते हेतु आवश्यक समस्त दस्तावेजी औपचारिकताएं पूर्ण करना आवश्यक नहीं है। इसके अंतर्गत वर्ष के दौरान कुल जमा राशि रू.1 लाख से अधिक तथा किसी भी समय जमा शेष रू.50,000/- से अधिक नहीं होना चाहिए। यह खाता बैंकिंग सुविधाओं से वंचित व्यक्तियों के लिए एक वरदान के समान है तथा वित्तीय समावेशन का महत्वपूर्ण माध्यम है।